

భగ్గుహృదయాలు

కుమారి శిరివ్రపు జిజయ

చలం రాత్రి పదకొండుగంటలకు నెమ్మదిగా ఓడ్డు వారగా నడుస్తూ యింటికి వస్తున్నాడు. ఆతని మనస్సు ఆనేకమైన ఊహలతో సతమతమైపోతోంది. ఇంటి దగ్గరకి వచ్చాక ఒక నిట్టూర్పు విడిచి నెమ్మదిగా మెట్లెక్కాడు. తలుపుమీద రెండుసార్లు మీటాడు. ఇంతలోకి రాధ ఆలోచనలోనుండి తేరుకుని దిగున లేచి తలుపు తెరిచింది. చలం ఆమె ముఖంవైపుకూడా చూడక తిన్నగా గదిలోకి పోయి బట్టలు మార్చుకుని పడుకున్నాడు. రాధ తలుపు కానుకని రెండు నిమిషాలు నిలబడి నెమ్మదిగా భోజనానికి లేవండి అంది. ఆతను లేచి చేతులు కడుక్కుని రెండు మెతుకులు కొరికి చేయికడుక్కుంటాడు. ఆమె ఆ పళ్లెంవైపే చూస్తూ కళ్లు తుడుచుకుంటుంది. రాధ భోజనం చెయ్యకుండానే వంటగది సర్దుకుని వెళ్లి మానంగా పడుకుంది. చలం ఒక అరగంట పోయాక 'రాధా! ఇంకా నిద్రపోలా' అని పలకరిస్తాడు. రాధ చలం ఒళ్లో తలపెట్టి బావురు మంటుంది. తాత్కాలికంగా చలం ఆమె నోదార్చి దగ్గరకి తీసుకుంటాడు. ఆ రాత్రి గడిచిపోతుంది. ఈ విధంగా ఎన్నో రాత్రులు, ఎన్నో నెలలు, చివరికి మూడు సంవత్సరాలు గడచిపోయాయి. చలం, రాధ యిద్దరూ అగ్నిసాక్షిగా భార్యాభర్తలయ్యారు. అంతా మంచి జంట అనుకున్నారు. చలం కాలేజీలో డిమాన్ స్ట్రీటర్ గా పనిచేస్తున్నాడు. వచ్చే వందా ఇద్దరికి సరిపోతుంది. రాధ తండ్రి పరిస్థితుల నర్తించేసుకుని అప్పడప్పడు వందో, వీధియ్యా, పంపుతుంటాడు. చలం తల్లి బలవంతంమీద రాధని వెళ్లిచేసుకోవడం జరిగింది రాధమీద అయిష్టత లేకపోనా అంత మక్కువ చూపించడం కనుపించదు. ఎప్పడయినా రాధ, చలం సినీమాకి వెళ్లుతుంటే వీధిలో జనం మాత్రం మచ్చటగా మాస్తుంటారు నవ జంటను. చలం ఆందగాడు, తెల్లగా, పొడుగు, పొడుగుకు తగ్గ లావుగా వుంటాడు. గ్లాస్కో పంచ లాల్పి చేసుకుంటే బెంగాలీ బాబులా వుంటాడు. ఇక రాధ

చలానికేమీ తీసిపోదు. నాజుగ్గా నవయావనంతో మిసమిసలాడుతూ వుంటుంది. ముఖం కోలగావుండి ఎడమబుగ్గన నవ్విసప్పడు సొట్టపడుతూవుంటుంది. ఆమె సవ్వితే పండు వెన్నెలలా చల్లగా వుంటుంది హాయిగా, అంత అందగతై భార్య అయివుంటే ఆమె శట్ట యెందుకంత ముభావంగా వుంటాడో అందరికీ అర్థంకాదు మరి. చలం అదోరకమయిన మనిసి, మనసులో ఎలాంటి ఆలోచనా తరంగాలు ఉన్నెట్లుగా లేచి గండరగోళం చేస్తున్నా ముఖంమీద మాత్రం చిరునవ్వు చిందులేస్తూవుంటుంది. ఆ ఆందం, ఆ చిరునవ్వు ముఖంచూసి మొగవన్నే ముగ్ధులైపోతూంటారు. అప్పడప్పడు 'లెక్కర్లుకూడా నవ్వుతూ చలుకులువిసురుతూ వుంటారు సరదాగా.

ఒక రోజు

సరళ లేబోకటరీలో ఏదో ఎక్స్ పోజిమెంటుచేసుకుంటూ ఏదో అనుమానం వచ్చి చల్లాన్ని పిలుస్తుంది. చలం ఆమెకు తెలియని విషయాలు చెబుతూ ఆమెపైపే కళ్లార్పకుండా చూస్తూ నవ్వుతాడు. ఆమెకూడా నవ్వుతుంది. నిజానికి సరళ చలాన్ని ప్రేమిస్తోంది. ఆతన్ని చూస్తున్నంతసేపూ తన్మత్వంతో కొట్టుకుపోతుంది. 'ఆరోజు వీచ్ కి వెళ్తుంటారా చలంగారూ' అని అడుగుతుంది. 'అప్పడప్పడు వెళ్తుంటాను' అంటాడు అంతలోకి ఆ ప్రక్కగా ఎవరో రావడంవల్ల వారి సంభాషణ అంతటితో ముగుస్తుంది. చలం కాలేజీ నుంచి బైటికి వచ్చాడన్నమాటే గాని మనసు మనసులో లేదు. సరళే అతని కళ్లముందు మెదులుతోంది. సరళ చూసిన మాపుల్లో మత్కెక్కించేదుంది. ఆ మాపులు తనకి గిలిగింతలు పెట్టెయ్యే. ఆమె తనని వీచ్ కి రమ్మందా? లేదే వెళ్తుంటారా అని అడిగింది. ఒక వేళ తనని ఆరోజు రమ్మనే వుద్దేశంతోనే అలా అన్నదేమా! ఏదో కారు హాగన్ వినిపించి ఉలిక్కి పడి బావ్యా ప్రశంఛంలాకి వచ్చాడు. అప్పటికే తన యిల్లు దాటి వచ్చేకాడు. వెనక్కి తిరిగి యిల్లు

చేరుకున్నాడు. రాధ రేడియో వింటూ యిటీచెయిర్ లో పడుకుని ఏదో చదువుకుంటోంది. చలాన్ని చూసి లేచి తోపలికి వెళ్తుంది. చలం బట్టలు మార్చుకుని ముఖం కడుక్కని వచ్చేసరికి ప్లేటులో ఆతనికి ఆత్యంత ప్రీయమైన లడ్లు కనిపిస్తాయి. ఆయినా వాటివై పేనా చూడకుండా కాఫీమాత్రం తాగి బయటికి పోతున్నాను అని మాత్రం చెప్పి బైటపడతాడు. రాధ ఎంతో ప్రేమతో ఆతని కిష్టమని చేసింది. కాని ఆతను తనకపోయేసరికి రాధ హృదయం చాలా బాధపడింది. మంచమీద వాలి బాఫ్టరు మని తన దురదృష్టానికి తట్టుకుంది. తన భర్త తన నెండుకిర్ర ముఖావంగా చూస్తున్నాడు? ఎంతకాల మిలా కుళ్లుతూ జీవించగలడు? తనలో ఏమిలోపముంది పోనీ ఏదయినా వుంటే తనకి చెప్పకుడదా? తను సరిగ్గా వుంటుందిగా? చలాన్ని ఆమె అనుక్షణం పువ్వులా పెట్టి పూజిస్తోంది. భర్తకుంటే శరే దైవం లేదనుకుని ఆ దైవం యొక్క ఆదరమే కరువై కళ్ళి పోతోంది. ఆ బాధనుండి ఆమె ఎప్పుడు విముక్తి పొందుతుందో!



చలం యినుకలో కూర్చుని సముద్రదేవో అనందంతో ఉప్పొంగిపోతోంటే కారణం కానక ఆ అలలవై పే మాస్తాంటాడు. అంతలోకి ఆలోచనలు సరళమిదికి పోతాయి. సరళరూపం సముద్రపు బలలలాగే ఆతని మనస్సులో అలలుగా కనుపించింది. ఆతని హృదయం రెపరెప లాడింది. ఆతడలా కళ్లు మూసుకుని ఒక్క క్షణం ఆకాశంలో విహరించాడు. కళ్లు తెరచి చూసేసరికి దూరంగా వస్తూ సరళ కను పించింది. ఆమే, ఆమెతో చెల్లెలు కాబోలు ఒక ఎనిమిదేళ్ల పిల్లా. చలాన్ని చూసి నెమ్మదిగా ఇనుక లోకి వచ్చి నమస్తే అంటూ చలానికి ఒక గళం దూరంలో కూర్చుంది.

చలం "మిస్ సరళా! ఈ అమ్మాయి ఏమి చెల్లెలా?" అని అడుగుతాడు.

"అవునండీ. లలితా నేను ఇద్దరమే మా తలి దండ్రులకు సంతానం"

"లలితా! ఏం చదువుతున్నావమ్మా?"

ఇంతలోకి లలిత ఈ ప్రశ్న వినిపించుకోకుండానే "ఆక్కా! ప్రమాద పిలుస్తోంది. అడుగో! నేవెళ్లి ఆడుకుంటానక్కా!" అంటూ పరుగెత్తుకుపోతుంది.

చలం సరళవైపు మాస్తాంటే సరళ సిగ్గుతో కుచించుకుపోయి "ఏమిటండీ. అలా చూస్తారు! నా కదోలాగ వుంది" అంటుంది,

"ఎలా వుంది సరళా?"

"ఏమో!"

"సరళా! నేనొక విషయం అడుగుతాను. సమాధానం యిస్తావా? స్వతంత్రించి అడిగానని మనసు బాధపెట్టుకోకేం?"

"అడగండి నాకు తెలిసినంతవరకు సమాధానం చెబుతాను"

"సరళా! నిన్ను మాస్తాంటే నన్ను నేనే మరచి పోతాంటాను. క్లానులోమాడా అంటే. అందుకే భయంపేసి నీవైపు చూడకుండా వుండటానికే ప్రయత్నిస్తాంటాను సరళా. నీవు ఎప్పుడూ నా సాన్నిధ్యంలో వుండాలనిపిస్తాంటుంది. నిజంగా నిన్ను ప్రేమిస్తున్నాను సరళా. ఇలా మాటిగా చెబుతున్నందుకు క్షమించు."

సరళ తలదించుకుని ఇనుకలోకి చూపుల్ని ప్రసరిస్తూ పూ మానం దాలుస్తుంది. ఏమీ సమాధానం చెప్పదు.

"చలంగారూ! మీకు టాల్ స్ట్రాయ్ రచనలంటే యిష్టమేనా?" అంటూ సంభాషణ మార్చడానికి ప్రయత్నిస్తుంది. ఇష్టంలేక కాదుగాని కన్యలకు సమావంగా వుండే సిగ్గుతోటే ఆ విషయానికి నూటిగా సమాధానం చెప్పలేకపోతుంది. చలం యీ ప్రశ్న వినిపించుకోకుండా ఆమె ముఖంపై పే ప్రేమతో చూస్తాంటాడు. అలా చూస్తూ ప్రపంచమే మరచి పోతాడు. తలాలున సరళ చెయ్యి తన చేతిలోకి తీసుకుని స్పృశిస్తాడు. ఉలిక్కిపడి సరళ తనచేతిని తీసుకుంటుంది. ఆ క్షణంలో ఆ మేడో చెప్పలేని అనుభూతిని పొందుతుంది.

ఆతనిని చూపులు తనమీద లేనప్పుడు చలం నొక్కులజాట్టునీ, ఆతని చక్కని కళ్లనీ దొంగతనంగా చూస్తాంటే ఆమెలో ఏవేవో కోరికలూరుతుంటాయి. అతనే తన భర్త అయితే ఆ తలను తన ఒళ్లోవుంచి ఆ నొక్కులజాట్టులోంచి ప్రేళ్లను పోనిస్తూ ఆ చంద్రుని చలని కిరణాల్లోని చల్లదాన్ని ఆస్వాదిస్తాంటే ఎలావుంటుంది? ఇటువంటి ఉపాల్లోనే ఆమె మరో ప్రపంచంలోకి పోతుంది. అంతలో లలిత

రావడంతోనే సరళ చలానికి చెప్పి వెళ్లలేక వెళ్లలేక ఇంటికి వెడుతుంది.

ఈ విధంగానే వారి స్నేహం దిన దినాభివృద్ధి పొందుతుంది.

ఒకనాడు తన స్నేహితురాలు జానకితో మాట్లాడుతూ ఆశ్రయత్నంగా చలం వేరతుతుంది సరళ. అంతలోకి నవ్వుతూ జానకి “సరళా! కొంపతీసి ఆతన్ని ప్రేమిస్తున్నావా యేమిటి! ఆతనికి వెళ్లయిందమ్మా” అంటుంది సరళని యేడ్చింపాలని.

పెళ్లిమాట తెలియగానే సరళ ముఖం నల్లబడింది. ఏమిటి! చలానికి వెళ్లయిందా? అయితే తను..... ఆమె హృదయంలో తుఫాను చెలరేగింది. హృదయం బరువెక్కింది. ఆరోజు మనసు బాగుండక తలనొప్పి వచ్చిందన్న వంకతో యింటికి వెడుతుంది. ఆ రోజంతా చాలా బాధపడుతుంది, కాని ఆలోచించి ఒక నిశ్చయాని కొస్తుంది. అతని రూపాన్ని కాళ్ళతంబా మరచిపోవాలి తను. అదే దృఢ నిశ్చయంతో మరునాడు మామూలుగా కాలేజీకి వెడుతుంది. చలం సరళ ముఖారవిందంపై చుట్టు తేరలను గమనిస్తాడు. కాని ఆ రోజుల్లా సరళతో మాట్లాడే అవకాశం చిక్కంద, సాయంకాలం కాలేజీ మూళక యింటికి వెళ్లేటప్పుడు.

“మిస్ సరళా, ఒక్కమాట.”

సరళ తిరిగి చూసి తొందరగా ముందుకి అడుగులు వేస్తుంది.

“సరళా! ఆగు. ఒక్కమాట” అంటూ త్వరగా నడిచి ఆమెను చేరుకుంటాడు. ఆమె తలెత్తి ఆతని వైపు చూడదు.

“సరళా! ఏం జరిగింది కోపంగా వున్నావు? నామీద కోపమా? నేనేమన్నా అనకూడనివి తొందరపడి అన్నావా? నీ ముఖాసం నేను భరించలేను సరళా” అనడంతోనే -

“చలంగారూ! సాయంత్రం బీచిలో కనిపించండి. ఇప్పుడేం చెప్పలేను” అని చరచరా నడిచిపోతుంది.

చలం బాధగా యిల్లు జేరతాడు. బీచిలో—

“సరళా! ఇప్పుడయినా అనలు సంగతేమిటో చెప్పు. ఎక్కువనేపు నన్ను బాధపెట్టకు.”

“చలంగారూ! చెబుతాను. మీరంటే ఒకవిధమైన ఆభిమానం, నమ్మకం భగవంతుడే కలుగజేశాడు. ఆ నమ్మకంతోనే ఈరోజు అన్నీ చెబుతాను. మీ మనసులోనే వుంచుకుంటానని మాటివ్వండి.”

“సరళా! తప్పకుండా నాకూ నీవంటే ఆస్మిత వీర్పడింది. నేనూ నీకు చాలా విషయాలు చెప్పాలనుకుంటున్నాను. చెప్పు సరళా. త్వరగా చెప్పు.”

“చెబుతాను. నన్నర్థం చేసుకుంటారనే నమ్మకంతో చెబుతున్నాను. ఎవరికీ నా మనసు విప్పి చెప్పలేదంతవరకు. మిమ్మల్ని చూసిన మొదటి క్షణం నుండి నాలో ఇవ్వుత వీర్పడింది. మీరు దానిని అనురాగం అనండి, ప్రేమ అనండి, ఎమయినా అనండి. మీ కళ్ళల్లోకి చూస్తూ నా భవిష్యతుని ఊహించుకుంటూ మధురంగా వుంటుందని తీసుని కలలు కంటూ వుండేదానిని. మీ హృదయరాణిపై మన జీవితనాకను ఆకాశంలోనే నడిపి తారకలను చేరాలనుకునేదానిని. కాని భగవంతుడు నేనా అదృష్టానికి భగని దాననని నా ఆశలని మొదటిలోనే త్యంవివేశాడు. నా జీవితం మోడులానే వుండాలని రాసిపెట్టివుంది కాబోలు. నేనందుకోలేని వాటికొరకు ఆద్రులు చాచటం నా పొరపాటే. ఇప్పటికి నా పరిస్థితి నాకర్థమయింది. నేను కన్న కలలే మధుర క్షణాలు నా జీవితంలో. అంటే, ఇంక నాకేమీ అవసరంలేదు. నా చెల్లాయిని, అమ్మని పోషిస్తూ నా బాధ్యతను నిర్వర్తించుకుంటాను. ఆ ఆత్మసంతృప్తయినా నాకు మిగులుతుండేమీ చివరికి” అంటూంటే సరళ చెక్కిళ్ళపైనుండి కన్నీరు జలజలా రాలి పడ్డాయి.

చలానికి యిదంతా వింటూంటే ఏ నరకంలోనో వున్నట్లనిపించింది: తనీ ప్రపంచంలో వున్నానా, లేనా అనికూడా సందేహం వచ్చింది.

“సరళా! ఎందుకింత బాధపడుతున్నావు? నేను నిన్ను ఎంతగా ప్రేమిస్తున్నానో తెలుసా. కావాలంటే నా హృదయాన్ని చీల్చి చూడు సరళా. సరళా! నిజంగా న్నిన్ను చూడని క్షణం ఒక యుగంలా వుంటుంది. కన్నుమూసినా, తేరిచినా నువ్వే కనిపిస్తున్నావ్ సరళా. నా మాటల్ని నమ్మలేవా సరళా? నా నిజాయితీని, నా హృదయాన్ని శంకిస్తున్నావా? కావాలంటే నా హృదయాన్ని చీల్చి చూడు సరళా, సరళా!” అంటూ ముఖాన్ని రెండు చేతుల్లాటి కప్పకుని కుమిలిపోతాడు.

“ఒక విషయం అడుగుతాను, నిజం చెబు తారా?”

“అడుగు సరళా, నీ దగ్గర నేనేమీ దాచనని ప్రమాణం చేస్తున్నాను.”

“మీకు పెండ్లయిందా? ఆమె యిక్కడే వున్నారా? ఒక్కసారి ఆనలేదే?”

ఈ ప్రశ్న విని ఒక్క నిట్టూర్పు విడుస్తాడు చలం, ఒక నిమిషంలో అతని ముఖంలో రంగులు మారాయి.

నెమ్మదిగా “సరళా, అంతా చెబుతాను, నే నత్యంతంగా ప్రేమించే మా ఆమ్మమీద ఒట్టేసి చెబు తాను, ఇంతవరకు ఎవరికీ చెప్పాలనిపించలేదు, ఎన్నో రోజులనుండి నీలాంటి వ్యక్తికొరకు వెతికాను. చివరికి నిన్ను చూడగానే గమ్యం చేరాననిపించింది. నా హృదయం విప్పి నీ పాదాలముందు పెడతాను. ఇంతవరకు నా జీవితంలో నిజమైన ఆనందాన్ని పొందలేదు, ఇంతవరకు నేను ఆనందం అనుకున్న దంతా భ్రాంతి. నేను చిన్నతనంలోనే తల్లిని కోల్పో యాను. నాన్నే నన్ను కంటికి రెప్పగా పెంచాడు, అతిగారాబంగా చూశారంతా, ఇంట్లో అన్నయ్య లతో సహా అలానే చూశారు. నేనాడిందే అటగా, పాడిందే పాటగా సాగింది కొంతకాలం. నేను కాలేజీలో చేరేసరికి మంచి చెడు విచక్షణే మరి చాను, అదంతా చుట్టూ చేరిన న్నేహితుల మహిమ, నైతికంగా చాలా దిగజారాను. పడుచుది కనిపిస్తే నా మనసు రెపరెపలాడేసి, మనస్థిమితం వుండేది కాదు. చేయకూడని పనులు చేశాను, ఆ సమయంలో నాకు మనోధైర్యం లేకపోయింది. నన్ను భగవంతుడు కూడా క్షమించడు సరళా. నాన్న గార్ని దూచా యుగా సంగతులు తెలిశాయి. మా మేనల్తే కూతురు రాధ, రాధతో నాకు పెళ్లి నిశ్చయంచేశారు. అయినా నా భార్యగా ఆమెకు మనస్ఫూర్తిగా హృదయంతో స్థానం ఇవ్వలేకపోయాను. ఇవ్వలేక పోతున్నాను. చాలా ప్రయత్నించి కూడా విఫలత చెందాను సరళా, మిగతావాటిలో రాధకి నేనే లాంటూ చెయ్యలేదు. సరళా! నిన్ను చూచాక నీనే రాధ స్థానంలో వుంటే నా జీవితం ఎంత ఆనం దంగా వుండేదో ఆలోచించుకుంటే ప్రపంచాన్ని మరచిపోయేవాడిని, కాని అది ఆసంభవమేమోనని పించేది. సరళా! ఈ విషయాన్ని నేనే నీతో చెబుదామనుకుంటున్నాను. ఇప్పుడేవిధంగా చెప్ప

వలసివచ్చింది. నన్నర్థం చేసుకో సరళా. నేనేం చెయ్యను చెప్పు?” అంటూ మోకాళ్ళమీద తల పెట్టుకుని కుమిలిపోయాడు చలం.

సరళ కన్నీరు తుడుచుకుని “చలంగారూ! ఉండ్రే కంలో దూరం ఆలోచించలేకపోతాం. కాని నిదా నంగా ఆలోచిస్తే మాత్రం మార్గం గోచరించకపోదు. పశ్చాత్తాపమే మనసుని నిర్మలంగా చేస్తుంది. నేను మీకేచ్చిన స్థానానికి చలనం వుండదు. అది కాళ్ళకం. కాని రాధకు మాత్రం అన్యాయం చెయ్యలేను, ఆమె మిమ్మల్ని దైవంగా ప్రేమిస్తోంది. అది మీరు కాదన గలరా? సంఘంలో స్త్రీకయినా పురుషుని కయినా కావలసింది గృహస్త జీవితం. దానిలో ఎన్ని కష్ట సుఖాలెదురయినా ఆనందంగా అనుభవించాలి. క్షణికమయిన సుఖానికి బానిసైపోవటం సహించ రానిది. చలంగారూ! నేనేమేమో చెబుతున్నానని కోపగించుకోకండి. మీకన్నీ రెలుకు. మిమ్మల్ని నేడుకుంటున్నాను. నేనంటే మీకెంతో అభిమాన మున్నారు. అదే నిజమయితే నాకు మాటివ్వండి. రాధ నన్యాయం చేయకండి. రాధకి మీ హృద యంలో చోటివ్వండి” అంటూ అప్రయత్నంగా చలం రెండు చేతుల్ని పట్టుకుని ఆర్థించింది, చలం ఆ చేతుల్ని హృదయానికి హత్తుకుని “సరళా! నాకీ సంతృప్తికూడ లేకుండా చేస్తావా? ఏమీ లేకుండా ఈ ప్రపంచంలో నేనెలా బ్రతికేది సరళా.”

“చచ్చి సాధించేదేమీలేదు, నాకొకసారి రాధని చూడాలని వుంది. నేనడిగినదానికి సమాధానం చెప్పండి. మీరు నా మాటకి సమాధానం చెప్పక పోతే ఇహా మీకు సరళ ఎప్పుడూ కనుపించదు, చెప్పండి. చేతిలో చెయ్యి వెయ్యండి.”

“సరళా! ఇదిగో నీకోసం ఏమి చెయ్యమన్నా చేస్తాను, నా జీవితాన్నే అర్పిస్తాను. నీ ఇష్ట ప్రకారం రాధని ప్రేమించటానికి ప్రయత్నిస్తాను. అంతే. అంతకంటే నేనేమీ చెప్పలేను సరళా” అంటూ ఇహ అక్కడ వుండలేక లేచి తిరిగి చూడ కుండా బయటగా అడుగులు నేస్తూ వెళ్ళిపోతాడు.

సరళ కళ్ళు తుడుచుకుని బరువెక్కిన హృద యంతో యింటికి వెళ్తుంది.

అదే చలం జీవితంలో మరువరాని రోజు. రాధ జీవితంలో మార్పు రాసాగింది. నవ వసంతాలు

తోగించాచాయి. కాని చలం సరళని హృదయంలో పదిలపరుచుకున్నాడు. దాన్ని ఎవరూ కదిలించలేదు. భగవంతుడు కూడా.

లోబలు గడుస్తున్నాయి.

కొన్ని సంవత్సరాల అనంతరం -

ఇప్పుడు చలం లెక్కరర్, చలం - రాధలకు ఒక కొడుకు, ఒక కూతురూ. చలం కుటుంబసమేతంగా తిరుపతి వెళ్తాడు. దేవుని దర్శనం చేసుకుని తిరిగి వచ్చేటప్పుడు అనుకోనివిధంగా సరళ!!!... సరళే... సందేహంలేదు. సరళా, ఒక నలుబది బిడళ్ళ పెద్ద మనషీ, ఒక పన్నెండు సంవత్సరాల ఆమ్మాయి దైవదర్శనం తొరకు వెళ్తున్నారట. సరళని చూడగానే చలానికి తల తిరిగినట్లయింది. తమాయించుకొని బైనా కాదా అని మళ్ళా చూశాడు. సందేహం లేదు, సరళే అయితే ఆయన...? భర్తేమో! సరళ ముసలతన్ని పెండ్లాడిందా? కీవితాన్ని పరుల నుఖం కోసం బలిచేసిందా? ఏమిటి విపరీతం -

దగ్గరికి వచ్చేసరికి ఆయనని ఎక్కడో చూసినట్లని పించింది చలానికీ. ఆవును, ఆయన రంగ నాధరావు గారు. తెనాలిలో డాక్టరు.

“నమస్కారం డాక్టరుగారూ మేము తెనాలిలో మీ యింటిప్రక్క నుండేవారమండీ. నేను చలాన్ని”

“అవునోయ్. మరచిపోయానేమోనని జ్ఞాపకం చేస్తున్నావా? ఇంకా అంత మతిమరుపుతనం రాలేదు. అంతా బాగున్నారా? ఏమిటి చేస్తున్నా విప్పడు? ఇద్దరు పిల్లలన్నమాట. గట్టివాడనే!”

“నేను ఆనంతపురంలో లెక్కరర్ గా వుంటున్నా నండి, మీరు... .”

“నేను తెనాలిలోనే వుంటున్నాను. కాంతం... అంటే నా భార్య పోయాక మనస్థిమితలేక కొంత కాలం ప్రాక్టీసు మానివేశాను. చాలామంది మళ్ళీ పెళ్ళిచేసుకోవన్నారు కాని నా కిష్టంలేకపోయింది. నా శరణి చూసుకుంటూ బ్రిటికీతే చాలనిపించింది. కాని భగవంతుడు ఏమి చేయాలనుకుంటాడో మన కేమి తెలుసు? అదృష్టంకొద్దీ సరళ నా భాగ్యదేవతై నాయంటి కొచ్చింది. చదువుకున్నా యిప్పటి పిల్లల కాక తన జీవితాన్నే మా శ్రేయస్సుకోసం ధార పోయడానికి నిశ్చయించుకుని నా గృహదేవ తయింది. ఏమిటో అంతా అలా జరిగింది. భగవంతుని లీలలు మినికి అర్థంకావు,”

చలం ఒక నిట్టూర్పు విడిచి సరళ వైపు చూశాడు. సరళ అజే సమయానికి తల ప్రక్కకి తిప్పకుని కన్నీరు తుడుచుకోవడం ఆతని దృక్పథంలోంచి తప్పించుకో లేకపోయింది. ఆతనికి ఒక్కక్షణం అంతా అంధకార మయినట్లయింది. కళ్ళు తెరిచి చూసేసరికి రంగనాధ రావుగారు ముందుకి సాగిపోయారు కుటుంబ సమే తంగా.



గృహ లక్ష్మి

చందా వివరములు

సంవత్సర చందా - రు. 4-50

6 మాసముల చందా - రు. 2-25

విడిపత్రిక 40 నయాపైసాలు

ఏజంట్లకు 100కి రు 20 లు కమిషనును ఒక శ్రీ కాపీ యివ్వబడును. చందాలు నేకరించి మాకు పంపువారికి రు. 100కి 20 లు కమిషను యివ్వబడును.

మేనేజరు, గృహలక్ష్మి,

మదరాసు - 14.



జా త క ఫ ల ము ల కు

పెండ్లి పొంతనాలకు

ముహూర్తములకు

సంప్రదించండి!

చాల సంవత్సరాలుగా పేరు పొందిన

పాతూరి సుబ్బారాయశాస్త్రి

147 - 11 డి బాలాజీనగర్

మద్రాసు 14.

